

“ మధురమైన పిల్లలారా - ఇది నరుని నారాయణునిగా తయారు చేయు పాఠశాల, చదివించేవారు స్వయం సత్యమైన తండ్రి , సత్యమైన శిక్షకులు, సత్యమైన సద్గురువు - మీకు ఈ నిశ్చయము పక్కాగా ఉండాలి. ”

ప్రశ్న:- పిల్లలైన మీకు ఏ విషయములో కొద్దిగా కూడా చింత ఉండరాదు, ఎందుకు ?

సమా :- ఒకవేళ ఎవరైనా నడుస్తూ నడుస్తూ హార్డ్ ఫెయిల్(గుండెపోటు) అయినా, శరీరాన్ని వదిలేసినా, మీకు ఎలాంటి చింతా ఉండరాదు. ఎందుకంటే ప్రతి ఒక్కరు తమ తమ పాత్రను తాము అభినయించే తీరాలని మీకు తెలుసు. ఈ ఆత్మ జ్ఞాన-యోగాల సంస్కారము తీసుకెళ్ళి భారతదేశానికి ఇంకా మంచి సేవ చేస్తుందని మీకు సంతోషముండాలి. అందువలన చింతించే విషయమే కాదు. ఇది ద్రామాలో నిశ్చయింపబడింది.

పాట :- నీవే తల్లిని, తండ్రిని,.....(తుమ్ హీ హూ మాతా, తుమ్ హీ పితా హూ,.....)

ఓంశాంతి. తండ్రి పిల్లలకు అర్థం చేయిస్తున్నారు - బాబా కూడా పిల్లలూ! అంటూ పిలుస్తారని, బాప్ దాదా ఇద్దరూ కంబైండేగా ఉన్నారని కూడా పిల్లలకు తెలుసు. మొదట బాప్ దాదా తర్వాత పిల్లలు. ఇది నూతన రచన కదా. అంతేకాక తండ్రి రాజయోగము నేర్పిస్తున్నారు. 5 వేల సంవత్సరాల క్రితము వలె మళ్ళీ మనకు రాజయోగాన్ని నేర్పిస్తున్నారు. భక్తిమార్గములో పుస్తకాన్ని తయారు చేసి దానిని గీత అని అన్నారు. కానీ ఈ సమయములో గీత విషయమేదీ లేదు. తర్వాత శాస్త్రముగా తయారుచేసి “శ్రీమద్భగవద్గీత” అని, ఇది సహజ రాజయోగాన్ని గురించి తెలిపే పుస్తకము అని అన్నారు. భక్తిమార్గములోని పుస్తకాలు చదివినందున లాభమేమీ ఉండదు. అలాగే ఊరికే శివుని పూజ చేసినందున కూడా ఏ వారసత్వమూ లభించదు. వారసత్వము కేవలం ఇప్పుడు సంగమ యుగములో మాత్రమే లభిస్తుంది. తండ్రి మనకు అనంతమైన వారసత్వమునిస్తారు. ఆ వారసత్వము కూడా సంగమ యుగములోనే ఇస్తారు. వారు మనకు రాజయోగమును నేర్పుతారు. సన్యాసులు మొదలైనవారు కూడా మరొక విధమైన యోగము నేర్పుతారు. వారు నేర్పించే యోగానికి, ఈ యోగానికి రాత్రికి-పగలుకు ఉన్నంత వ్యత్యాసముంది. వారి బుద్ధిలో గీత ఉంటుంది. కృష్ణుడు గీతను వినిపించాడని భావిస్తారు. దానిని వ్యాసుడు వ్రాశాడని అంటారు. కానీ గీతను కృష్ణుడు వినిపించలేదు. సమయము కూడా అది కాదు. ఆ సమయములో(ద్వాపర యుగములో) కృష్ణుని రూపము కూడా ఉండదు. తండ్రి అన్ని విషయాలు చాలా స్పష్టము చేసి అర్థం చేయిస్తున్నారు. ఇప్పుడు మీ అంతకు మీరే జడ్జి(నిర్ణయం) చేసుకోండి అని బాబా అంటున్నారు. వారి పేరు కూడా ప్రసిద్ధి చెందింది. సత్యమును తెలియజేయువారే నరుని నుండి నారాయణునిగా చేయగలరు. మనము నరుని నుండి నారాయణునిగా తయారయ్యేందుకు ఈ పాఠశాలలో లేక రుద్ర జ్ఞాన యజ్ఞములో కూర్చుని ఉన్నామని పిల్లలైన మీకు తెలుసు. శివబాబా అనే పదము బాగుంటుంది. తండ్రి మరియు దాదా ఇరువురూ ఉన్నారు. ఈ నిశ్చయముతోనే మీరు వచ్చారు. తండ్రి ఈ బ్రహ్మ ద్వారా వేద శాస్త్రాలన్నిటినీ సారాన్ని అర్థం చేయిస్తారు. నేను మిమ్ములను త్రికాలదర్శులుగా తయారు చేస్తానని ఇప్పుడు తెలియజేస్తున్నారు. అంతేగాని మీరు త్రిలోకనాథులుగా తయారవ్వరు. మీరు ఒక్క

శివపురానికి మాత్రమే నాథునిగా(యజమాని) అవుతారు. దానిని లోకమని అనరు. లోకమనగా మనుష్య సృష్టి, మనుష్య లోకము, చైతన్య లోకము. అది నిరాకార లోకము. మీకు కేవలం మూడు లోకాల జ్ఞానము మాత్రమే వినిపిస్తారు, 3 లోకాలకు నాథులుగా తయారు చేయరు. 3 లోకాల జ్ఞానము లభించింది. అందువలన త్రిలోకదర్శులు అని అంటారు. లక్ష్మీనారాయణులను కూడా త్రిలోకనాథులని అనరు. విష్ణువును కూడా త్రిలోకనాథుడని అనరు. విష్ణువుకు మూడులోకాల జ్ఞానమే లేదు. లక్ష్మీనారాయణులు ఎవరైతే బాల్యములో రాధా-కృష్ణులుగా ఉంటారో, వారికి మూడులోకాల జ్ఞానము లేదు. మీరు త్రికాలదర్శులుగా తయారవ్వాలి. జ్ఞానము తీసుకోవాలి. కృష్ణుడిని త్రిలోకనాథుడని అంటారు కానీ అది రైటు కాదు. మూడులోకాల నాథుడని రాజ్యపాలన చేసినవారిని అంటారు. కృష్ణుడు కేవలం వైకుంఠనాథునిగా అవుతాడు. సత్యయుగాన్ని వైకుంఠమని అంటారు. త్రేతా యుగాన్ని వైకుంఠమని అనరు. ఈ లోకానికి కూడా మనము నాథునిగా అవ్వలేము. బాబా కూడా కేవలం బ్రహ్మమహతత్వానికి మాత్రమే నాథుడు. బ్రహ్మాండము అనగా ఆత్మలమైన మనము అచ్చట అండముల వలె ఉంటాము. దానికి మాత్రమే వారు మాలికుడు. బ్రహ్మ-విష్ణు-శంకరులు సూక్ష్మవతనములో నివసించేవారు. కావున వారిని అచ్చటి నాథులని అంటారు. మీరు వైకుంఠనాథులుగా అవుతారు. అది సూక్ష్మవతన విషయము, ముందు చెప్పింది మూలవతన విషయము. కేవలం మీరు మాత్రమే త్రికాలదర్శులుగా అవ్వగలరు. మీ మూడవ నేత్రము తెరుచుకుంది. భృకుటి మధ్యలో మూడవ నేత్రమున్నట్లు చూపుతారు. అందువల్లనే త్రినేత్రి అని అంటారు. కానీ ఈ గుర్తు కేవలం దేవతలకు మాత్రమే ఇస్తారు. ఎందుకంటే మీకు కార్మాతీత అవస్థ వచ్చినప్పుడు మీరు త్రినేత్రులుగా అవుతారు. అది ఈ సమయములోని విషయమే. పోతే వారు జ్ఞాన శంఖమును పూరించరు. కానీ అందుకు బదులుగా వారు స్థూల శంఖమని వ్రాసేశారు. ఇది నోటికి సంబంధించిన విషయము. నోటితో మీరు జ్ఞాన శంఖాన్ని పూరిస్తారు. జ్ఞానమును చదువుకుంటున్నారు. పెద్ద యునివర్సిటీలో జ్ఞానము చదువుకున్నట్లు ఇచ్చట మీరు చదువుకుంటున్నారు. ఇది పతితపావనులైన ఈశ్వరీయ విశ్వవిద్యాలయము(గ్రాడ్ ఫాదర్ల యునివర్సిటీ) మీరు ఎంత పెద్ద యూనివర్సిటీ స్టూడెంట్స్ అయ్యారు. అంతేకాక బాబా, తండ్రియే కాక బీచరు, సద్గురువు కూడా అయ్యారని కూడా మీకు తెలుసు. సర్వస్వము వారే ఈ మాతా-పితలు ఏ స్థితిలోనైనా సుఖమునే ఇస్తారు. అందుకే మీరు మాతా-పిత..... అని అంటారు. వీరు సాక్రీన్ వంటి చాలా మధురమైనవారు. దేవతల వలె మధురంగా ఎప్పుడూ ఎవ్వరూ ఉండరు. భారతదేశము చాలా సుఖంగా, సదా ఆరోగ్యంగా, సదా సంపన్నంగా ఉండేదని పిల్లలకు తెలుసు. సంపూర్ణ పవిత్రముగా ఉండేది. నిర్వికారి భారతదేశమని కూడా అంటారు. ఇప్పుడలా అనరు. ఇప్పుడు వికారి పతిత భారతదేశమని అంటారు. తండ్రి ఎంతో సులభం చేసి అర్థము చేయిస్తున్నారు. తండ్రిని, వారసత్వాన్ని తెలుసుకుంటారు. బాబా ఎంతో మధురంగా తయారుచేస్తారు. మేము శ్రీమతమును అనుసరించి చదువుకొని ఇతరులను కూడా చదివించాలని మీరు కూడా భావిస్తారు. అదే మీ వ్యాపారము. పోతే జన్మ-జన్మాంతరాల కర్తవ్యభోగము చాలా ఉంది కదా. ఎవరైనా జబ్బు పడ్డారని అనుకోండి, రేపు హార్డ్ ఫెయిల్ అవుతారనుకోండి, డ్రామాలో నిశ్చయింపడిందని భావించడం జరుగుతుంది. బహుశా వారు మరో పాత్ర చేయవలసి ఉంటుంది అందువలన అది దుఃఖించే విషయము కాదు. డ్రామా స్థిరమైనది. వారు మరో పాత్ర చేయవలసి వచ్చింది. కావున చింతించే

విషయమేముంది? ఆ ఆత్మ వెళ్లి భారతదేశానికి ఇంకా మంచి సేవ చేస్తుంది. ఎందుకంటే అటువంటి సంస్కారమే తీసుకెళ్తారు. ఎవరి కళ్యాణార్థమో వెళ్లవలసి వచ్చింది, కాబట్టి సంతోషించాలి కదా. బాబా తెలుపుతూ ఉంటారు - అమ్మ మరణించినా హల్వా తినాలి,..... ఇందులో వివేకము కావాలి. దీనిలో మనము పాత్రధారులమని మీకు తెలుసు. ప్రతి ఒక్కరూ వారి పాత్రను అభినయించాలి. డ్రామాలో నిశ్చయింపబడి ఉంది. ఒక శరీరము వదలి మరో శరీరములో ప్రవేశించి పాత్ర చేయాలి. ఇచ్చట నుండి ఏ సంస్కారాలతో వెళ్తారో అచ్చట అదే సంస్కారాలతో గుప్తమైన సేవ చేస్తారు. ఆత్మలో సంస్కారమైతే ఉంటుంది కదా. ఎవరైతే ముఖ్యమైన సేవాధారి పిల్లలుగా ఉంటారో, గౌరవము కూడా వారికే ఉంటుంది. సేవ చేయువారు, భారతదేశానికి కళ్యాణము చేసేవారు కేవలం పిల్లలైన మీరు మాత్రమే. మిగిలిన వారంతా అకళ్యాణమే చేస్తారు, పతితులుగా చేస్తారు. ఎవరైనా ఫస్టుక్లాసు సన్యాసి మరణించారనుకోండి, ఆ సన్యాసి నేను శరీరాన్ని వదిలి బ్రహ్మ తత్వములో లీనమైపోతానని కూర్చొని మరణిస్తే అతడు వెళ్లి ఎవరి కళ్యాణమూ చేయలేడు. ఎందుకనగా ఆ సన్యాసి కళ్యాణకారి తండ్రి సంతానము కాదు. మీరు కళ్యాణకారి తండ్రి సంతానము. మీరు ఎవ్వరికీ అకళ్యాణము చేయలేరు. మీరు కళ్యాణము కొరకే వెళ్తారు. ఇది పతిత ప్రపంచము. తండ్రి ఆర్డినెన్స్ చేశారు. ఇప్పుడు ఈ భోగబలపు రచన అవసరము లేదు. ఇది తమోప్రధానమైనది. అర్ధకల్పము నుండి మీరు పరస్పరము ఒకరికొకరు కామఖడ్గముతో దుఃఖమునిచ్చుకుంటూ వచ్చారు. ఇవి రావణుని పంచ భూతాలు. అవి మీకు దుఃఖమునిస్తూ వచ్చాయి. ఈ రావణుడు మీకు చాలా పెద్ద శత్రువు. అంతేగాని బంగారు లంక మొదలైనవేవీ లేవు. ఈ విషయాలన్నీ కూర్చుని కల్పన చేశారు. తండ్రి అంటున్నారు - ఇది అనంతమైన విషయము. మొత్తం మనుష్యసృష్టి అంతా ఈ సమయములో రావణుని సంకెళ్లలో బంధింపబడి ఉంది. మ్యాగజైనులో కూడా అందరూ రావణుని పంజరములో పడి ఉన్నట్లు అందరూ శోకవాటికలో ఉన్నట్లు చిత్రము కూడా చక్కగా వేయబడి ఉంది. అశోకవాటికా లేదు, అశోకా హెబాటలూ లేదు. ఇవన్నీ శోకమునిచ్చే హెబాటళ్లు. చాలా మురికి చేస్తారు. పిల్లలైన మీకు స్వచ్ఛమైనవారు ఎవరో, మురికివారు ఎవరో తెలుసు. ఇప్పుడు మీరు పుష్కలుగా అవుతున్నారు.

ఆత్మలోని రికార్డులో ఎంత పెద్ద పాత్ర నింపబడి ఉందో మీకు తెలుసు. ఇది చాలా అద్భుతమైన విషయము. ఇంత చిన్న ఆత్మలో 84 జన్మల అనివాశి పాత్ర నింపబడి ఉంది. మేము పతితులుగా తమోప్రధానంగా ఉన్నామని కూడా అంటారు. ఇప్పుడు సమాప్తమవుతుంది. అనవసరముగా రక్తము ప్రవహించు ఆట(ఖూనే నాహేక్ ఖేల్) కదా. ఒక్క బాంబుతో అనేక మంది చనిపోతారు. ఇప్పుడీ పాత ప్రపంచము ఉండబోదని మీకు తెలుసు. ఇది పాత శరీరము, పాత ప్రపంచము. మనకు నూతన ప్రపంచములో నూతన శరీరము లభిస్తుంది. కావున శ్రీమతమును అనుసరించి పురుషార్థము చేస్తున్నారు. తప్పకుండా ఈ పిల్లలందరూ వారికి సహాయకారులు. శ్రీ శ్రీ గారి శ్రీమతముననుసరించి మనము శ్రీ లక్ష్మీ నారాయణులుగా అవుతాము. వైస్ ప్రెసిడెంట్ అని అనరు కదా. అలా జరగనే జరగదు. రాయి-రప్పలో భగవంతుడు ఎలా అవతరిస్తారు? యథా యథాహి ధర్మస్య అని కూడా పాడ్తారు. ఎప్పుడెప్పుడు ధర్మగ్లాని జరుగుతుందో, ఎప్పుడు పూర్తిగా పతితమౌతారో, కలియుగ అంతిమ సమయము సమీపంగా వచ్చేస్తుందో అప్పుడు నేను రావలసి వస్తుంది. ఇప్పుడు పిల్లలైన మీరు నన్ను స్మృతి చేయండి. తండ్రి అడుగుతున్నారు - తండ్రి స్మృతి ఉంటుందా! పిల్లలంటారు - బాబా, ఘడియ

ఘడియ మల్లిపోతాము ఎందుకు? లౌకిక తండ్రినైతే ఎప్పుడూ మల్లిపోరు కదా. ఈ విషయము పూర్తిగా కొత్తది. తండ్రి నిరాకారులు, ఒక బిందువు. ఈ అభ్యాసము లేదు. మేము ఎప్పుడూ ఈ మాటలు వినలేదు. వారినెప్పుడూ ఈ విధంగా స్మృతి చేయలేదని వారు అంటారు కదా. దేవతలకు కూడా ఈ జ్ఞానము ఉండదు. ఈ జ్ఞానము అదృశ్యమైపోతుంది. దేవతలను స్వదర్శన చక్రధారులని కూడా అనరు. విష్ణువు రెండు రూపాలు లక్ష్మీనారాయణులని కూడా అంటారు. ప్రవృత్తి మార్గము కొరకు రెండు రూపాలు చూపించారు. బ్రహ్మ-సరస్వతి, శంకర-పార్వతి, లక్ష్మీ నారాయణులు. ఉన్నతాతి ఉన్నతమైనవారు ఒక్కరే. ఆ తర్వాత సెకండు, థర్డ్..... ఇప్పుడు తండ్రి అంటున్నారు - పిల్లలూ! దేహ సహితముగా దేహ ధర్మాలన్నీ వదిలి స్వయాన్ని ఆత్మగా భావించండి. నేను ఆత్మను తండ్రి సంతానాన్ని. నేను సన్యాసిని కాను, తండ్రిని స్మృతి చేయండి. ఈ దేహ ధర్మాలన్నీ మల్లిపోండి ఇది చాలా సులభము. ఇప్పుడు తండ్రి జతలో కూర్చుని ఉన్నారు. బాబా బ్రహ్మ ద్వారా కూర్చుని తెలుపుచున్నారు. బాప్ దాదా ఇద్దరూ సంయుక్తముగా ఉన్నారు. ఇద్దరు పిల్లలు కలిసి ఎలా జంటగా జన్మిస్తారో ఇచ్చట కూడా ఇద్దరి పాత్ర ఒక్కటిగా నడుస్తూ ఉంది. అంతిమతి నో గతి. శరీరమును వదిలేటప్పుడు బుద్ధి ఎక్కడ ఉంటుందో, అచ్చటికి వెళ్లి జన్మ తీసుకోవలసి వస్తుందని పిల్లలకు అర్థం చేయించారు. చివరి సమయములో భర్త ముఖము కలిపిస్తే బుద్ధి అచ్చటికి వెళ్లిపోతుంది. అంత్య కాలములో ఎటువంటి స్మృతి ఉంటుందో, ఆ సమయ ప్రభావము చాలా ఉంటుంది. ఒకవేళ ఆ సమయములో కృష్ణుని వంటి బాలునిగా అవ్వాలని స్మృతి ఉంటే చాలా సుందరమైన బాలునిగా జన్మ తీసుకుంటారు. ఇప్పుడు చివరి సమయము పై పూర్తి గమనముంచాలి కదా. ఈ సమయములో మీరు ఏమి చేస్తున్నారు! శివబాబాను స్మృతి చేస్తున్నామని మీకు తెలుసు. అందరికీ సాక్షాత్కారము అవ్వనే అవుతుంది. కిరీటము కృష్ణునికి కూడా ఉంది, రాధకు కూడా ఉంది. రాకుమార-రాకుమార్తెలుగా ఏమో అవుతారు కానీ ఎప్పుడు? సత్య యుగములోనా లేక త్రేతా యుగములోనా? అది పురుషార్థము పై ఆధారపడి ఉంటుంది. ఎంత పురుషార్థము చేస్తారో, అంత ఉన్నత పదవిని పొందుతారు. మేము 21 జన్మలకు రాజ్య పదవి పొందుకుంటామని మీరంటారు. మమ్మా-బాబా తీసుకుంటే మనమెందుకు అనుసరించరాదు. జ్ఞాన ధారణ చేసి ఇతరులతో చేయించాలి. ఇంత సేవ చేస్తే అప్పుడు 21 జన్మలకు ప్రాలభము లభిస్తుంది. పాఠశాలలో ఎవరు బాగా పురుషార్థము చేయరో, వారు తక్కువ మార్కులు తీసుకుంటారు. మీరు ఇప్పుడు 5 వికారాల రూపి మాయా రావణుని పై విజయము పొందుతారు. మీది అహింసక యుద్ధము. ఒకవేళ రామునికి గుర్తులు ఇవ్వకుంటే సూర్య వంశీయులుగా, చంద్ర వంశీయులుగా ఎలా అనబడ్డారు. కావున తండ్రి అంటున్నారు - మీరు ఎంత పురుషార్థము చేస్తే, అంత అంతిమతి నో గతి అవుతారు. దేహమును గురించి కూడా గమనము ఉండరాదు. అందరినీ మల్లిపోవాలి. తండ్రి అంటున్నారు - మీరు అశరీరులుగా వచ్చారు మళ్ళీ అశరీరులుగానే వెళ్ళాలి. మీరు ఇంత చిన్న బిందువై ఈ చెవులతో వింటున్నారు, నోటి ద్వారా మాట్లాడుతున్నారు. ఆత్మలమైన మనము ఒక శరీరము వదిలి మరొక శరీరము తీసుకుంటాము. ఇప్పుడు ఆత్మలైన మనము ఇంటికి వెళ్తాము. బాబా చాలా శృంగారిస్తున్నారు. దీని ద్వారా మనుష్యుల నుండి దేవతలుగా అయిపోతారు. శివబాబాను స్మృతి చేయుట వలన మనము ఈ విధంగా అవుతామని మీకు తెలుసు. గీతలో కూడా - నన్ను స్మృతి చేయండి, వారసత్వమును కూడా స్మృతి చేయండి, అప్పుడు మీరు స్వర్గానికి యజమానులుగా

అవుతారని ఉంది. ఇది చాలా సహజము. మేము కల్వ-కల్వము మీ నుండి బ్రహ్మ ద్వారా వారసత్వము పొందుకుంటామని అర్థం కూడా చేసుకుంటారు. బ్రహ్మ ద్వారా దేవతా ధర్మ స్థాపన చేశారని గాయనము కూడా ఉంది కదా. పాస్(ఉత్తిర్లు) కాకుంటే త్రేతాలో క్షత్రియ ధర్మములోకి వెళ్ళిపోతారు. బ్రహ్మ ద్వారా బ్రాహ్మణ , దేవతా, క్షత్రియ అను మూడు ధర్మాలు స్థాపన అవుతాయి. సత్తయుగములో ఇతర ధర్మమేదీ ఉండదు. మిగిలినవన్నీ తర్వాత వస్తాయి. ఆ ధర్మాలతో మనకు ఏ సంబంధమూ లేదు. భారతవాసులు మేము ఆది సనాతన దేవీ దేవతా ధర్మము వారమని మర్చిపోయారు. ద్రామాలో ఈ పాత్ర కూడా ఇలా చేయబడింది. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ థాంక్స్ కోర్సు ముఖ్య సారము :- ఆత్మిక పిల్లలకు ఆత్మిక తండ్రినమస్తే.

1. శ్రీమతముననుసరించి చదివి మరియు చదివించే వ్యాపారము చేయాలి. ద్రామా విధి పై స్థిరంగా ఉండాలి. ఏ విషయమును గురించి చింతించరాదు.
2. అంతిమ సమయంలో ఒక్క తండ్రి తప్ప ఇతరులెవ్వరూ గుర్తు రాకూడదు. అందువలన ఈ దేహమును కూడా మర్చిపోయే అభ్యాసము చేయాలి. అశరీరులుగా అవ్వాలి.

వరదానము :- “ ఎవర్ రెడీగా (సదా సిద్ధంగా) తయారై పరీక్షలోని మజాను (ఆనందాన్ని) అనుభవం చేసే విశేష ఆత్మాభవ ”

సంగమ యుగము ఆత్మిక మజాలో ఉండు యుగము. అందువలన సదా ఆనందంగా, సంతోషంగా ఉండండి. ఎప్పుడూ తికమకపడకండి, సంశయములోకి రాకండి. ఏ పరిస్థితిలో లేక పరీక్షలో అయినా ఏ కొద్ది సమయము తికమక చెందినా ఆ సమయములోనే అంతిమ ఘడియ వచ్చిందంటే అంతమతి నో గతి అయిపోతుంది(అటువంటి జన్మనే లభిస్తుంది). అందువలన సదా ఎవర్ రెడీగా ఉండండి. సంపూర్ణంగా అగుటలో ఏ సమస్యా విఘ్న రూపంగా అవ్వరాదు. సదా - “నేను ఈ ప్రపంచంలో అందరికంటే విలువైన విశేష ఆత్మను, నా ప్రతి సంకల్పము, మాట, కర్మ అన్నీ విశేషంగా ఉండాలి. ఒక సెకండు కూడా వ్యర్థంగా పోరాదు” అనే స్మృతి ఉండాలి.

స్లోగన్ :- “ శ్రేష్ఠ కర్మల ఖాతాను జమ చేసుకుంటూ ఉంటే వికర్మల ఖాతా

స్వీతపరీగా సమాప్తమైపోతుంది ”